

ಪಾಸ್ಕಾ ಕಾಳಾಚೊ ಪಾಂಚ್ಚೊ ಆಯ್ತಾರ್

07, ಮಾಯ್ 2023

ಮೊಗಾಚ್ಯಾಂನೊ, ಆಯ್ಚ್ಯಾ ದಿಸಾ ಪಾಸ್ಕಾಂ ಕಾಳಾಚ್ಯಾ ಪಾಂಚ್ಚೊ ಆಯ್ತಾರಾಚಿ ದೇವ್‌ಸ್ತುತಿ ಸಂಭ್ರಮುಂಕ್ ಏಕ್ ಕುಟಮ್ ಜಾವ್ನ್ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಜೆಜುಚ್ ದಾಪಾ ಸರ್ಗಿಂ ವ್ಹರ್ಲಿ ವಾಟ್, ಜೆಜು ಮಾರಿಫಾತ್ ಗೆಲ್ಯಾರ್ ಮಾತ್ ಸರ್ಗ್ ಆಪ್ಣಾಂವ್ಕ್ ಸಾಧ್ಯ್ ವ್ಹಳ್ಳೆಂ ಶಿಕಯ್ತಾ. ಜೆಜು ಮುಖಾಂತ್ ಸರ್ಗಿಂಚ್ಯಾ ಬಾಪಾಶಿಂ ವೆಚಿ ವಾಟ್ ಹ್ಯಾ ಎವ್ಕರಿಸ್ತಾಚ್ಯಾ ಬಲಿದಾನಾ ಮುಖಾಂತ್ ಆಮಿ ಜಾಣಾ ಜಾಂವ್ಕ್ ಜಾಯ್. ಜೆಜುಚೊ ಖರೆಪಣಿಂ ಪಾಟ್ಲಾವ್ ಕರ್ನ್ ಸಾಸ್ಣಿಕ್ ಜಿವಿತ್ ಆಪ್ಣಾಂವ್ಕ್ ಜಾಯ್ ಆಸ್ಲಿ ಕುರ್ಪಾ ಹ್ಯಾ ಪವಿತ್ರ್ ಬಲಿದಾನಾ ವೆಳಾರ್ ಮಾಗುನ್ ಘೆವ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣೆ:

ಪಯ್ಲೆಂ ವಾಚಪ್ : ಧ.ಕೃ. 6: 1-7

ಅಂತರ್‌ಗೀತ್ : ಕೀರ್ತನ್ 32

ದುಸ್ರೆಂ ವಾಚಪ್ : 1 ಪೆದ್ರು 2: 4-9

ಸುವಾರ್ತಾ : ಜುವಾಂವ್ 14: 1-12

ಮಿಸಾಚೆಂ ಗಿತಾಂ:

ಪ್ರವೇಶ್ : A 46

ಭೆಟೊವ್ಣಿ : C 34

ಕುಮ್ಗಾರ್ : D 6

ನಿರ್ಗಮನ್ : F 8

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಳ್ ಭಾವಾ ಭಯ್ಲಿಂನೊ, ದೇವ್ ಆಮ್ಚೊ ಸರ್ಗಿಂಚೊ ದಾಪ್, ಆಮ್ಚೊ ಗರ್ಜೊ ಮುಕಾರ್ ದವರ್ತಾನಾ ಕೆದಿಂಚ್ ತೊ ಇನ್ಯಾರ್ ಕರಿನಾ, ತರ್ ಹ್ಯಾಚ್ ಭಾವಾರ್ಥಾನ್ ಆಮ್ಚಿಂ ಸರ್ವ್ ಮಾಗ್ಣಿಂ ಜಾಜಾ ಮುಕಾರ್ ಆಮಿ ಉಬಾರ್ಯಾಂ.

1. ಜಾವಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ, ಯಾಜಕಾಂನಿ ಆನಿ ಧಾರ್ಮಿಕಾಂನಿ ಸುವಾರ್ತಾ ಪರ್ಗಟ್ ಕರ್ಚೆಂ ಕಾಮ್ ವ್ಹಡಾ ಉರ್ಬೆನ್ ಕರ್ಚ್, ತುಜೆ ವಳಕ್ ಸಗ್ಳ್ಯಾ ಮನ್ಶಾಕುಳಾಕ್ ದಿಂವ್ಕ್ ತಾಂಕಾಂ ಧಯ್ತ್ ಆನಿ ಬಳ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಜಾಜಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಮುಕೆಲ್ಯಾಂನಿ ಮೊಗಾಚೊ ಆನಿ ಸೆವೆಚೊ ಸ್ಪಿರಿತ್ ಉಕಲ್ಚ್ ಧರ್ನ್, ಪರ್ಜೆಚೆ ಸೆವಾ ಕರ್ಚ್, ತಾಂಚೆ ಉದರ್ಗತೆ ಖಾತಿರ್ ವಾವುರ್ಚೆಂ ಬರೆಂ ಮನ್ ತಾಂಚೆ ಧಂಯ್ ರಚ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ಯಾಂಕ್ ತುಂ ಕುರ್ಪೆನ್ ಧರ್. ಉತರ್ ಪ್ರಾಯೆಚ್ಯಾಂಕ್ ಸಂತೊಸ್ ಆನಿ ತೃಪ್ತಿ, ಪಿಡೆಸ್ತಾಂಕ್ ಭಲಾಯ್ಕಿ, ಯುವಜಣಾಂಕ್ ಬರೊ ಫುಡಾರ್, ವಿದ್ಯಾರ್ಥಿಂಕ್ ಶಿಕ್ಣೆಂ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

4. ಎಕ್ಸುರ್ವಣಾಂತ್ ಕಷ್ಟಂಚ್ಯಾ ಸಮಾಜೆಂತ್ ಅನ್ಯಾಯಾಕ್ ವಳಗ್ ಜಾಲ್ಲ್ಯಾ ಜಿಣಿಯೆಂತ್ ನಿರಾಶಿ ಜಾಲ್ಲ್ಯಾ ಆನಿ ಆಶಾ ಸಾಂಡ್ಲ್ಯಾ ತುಜ್ಯಾ ಧುರ್ಗ್ಯಾಂಚೆ ಜಿಣಿಯೆಂತ್ ಭರ್ವಶ್ಯಾಚೆಂ ಕೀರ್ಣ್ ಫಾಂಕವ್ನ್, ತುಂ ಸದಾಂಚ್ ತಾಂಚೆ ಸಾಂಗಾತಾ ಆಸಾಯ್ ಮ್ಹಳ್ಳೊ ಭರ್ವಸೊ ವಾಡಯ್ ಮ್ಹಣ್ ಮಾಗ್ತಾಂವ್.

5. ವಿವಿಧ್ ವಾಯ್ ಸವಯಾಂನಿ ಆಪ್ಲಿ ಆನಿ ಆಪ್ಲ್ಯಾ ಕುಟ್ಮಾಚೆ ಜಿಣಿ ಕಾಳಕಾಚೆ ಕರ್ತಲ್ಯಾಂ ಧಂಯ್ ತುಜ್ಯಾ ಪುತಾಚ್ಯಾ ಪುನರ್ ಜಿವಂತಪಣಾಚೊ ಪ್ರಕಾಸ್ ಫಾಂಕವ್ನ್, ತಾಂಕಾಂ ನವಿ ರಜ್ಜಾ ಕರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಜಮೊ ಜಾಲ್ಲ್ಯಾ ಆಮಿ ಸರ್ವಾಂನಿ ತುಜೊ ಪೂತ್ ಜೆಜು ಆಮ್ಚೊ ಸೊಡ್ವಣ್ಡಾರ್ ಮ್ಹಳ್ಳೆಂ ಸತ್ ಸಮ್ಜುನ್ ತಾಕಾ ಆಮ್ಚ್ಯಾ ಜಿವಿತಾಚೆ ಬುನ್ಯಾದ್ ಕರ್ನ್ ಘೆವ್ನ್ ಜಿಯೆಂವ್ಕ್ ಆಮ್ಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

# ಪಾಂಚೊ ಪಾಂಚೊ, ಆಯ್ಕಾರ್

ಪಯ್ಲೊ ದರ್ಜಾ

ಪಯ್ಲೊ ವಾಚಪ್

ಪವಿತ್ರ್, ಆತ್ಮಾನ್ ಭರ್ಲಲ್ಯಾ ಸಾತ್ ಜಣಾಂಕ್ ತಾಂಚೆಂ ವಿಂಚುನ್ ಕಾಡ್ಲೆ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂಚೆಂ ವಾಚಪ್

ಧ. ಕೃ. 6:1-7

ತ್ಯಾ ದಿಸಾಂನಿ ಶಿಸಾಂಚೊ ಸಂಪೊ ಚಡತ್ ವೆತಾಲೊ ಆಸ್ತಾಂ, ಗ್ರೆಕ್ ಭಾಸ್ ಉಲಯ್ತಲ್ಯಾ ಆನಿ ಹಿಬ್ರೂ ಭಾಸ್ ಉಲಯ್ತಲ್ಯಾ ಜುದೆವಾಂ ಮಧೆಂ ಮನಾಭೇದ್ ಉಕ್ತೊ. ದಿಸ್ಪಡ್ತೇ ಸೆವೆಂತ್ ಆಪ್ಲ್ಯಾ ವಿಧಿಯೆಚಿ ಲಕ್ಷಾ ಕರಿವಾತ್ ಮ್ಹಣುನ್ ಗ್ರೆಕ್ ಉಲಯ್ತಲೆ ಜುದೆವ್ ಭಾವ್ ಗುಣ್ಗುಣಾಂಕ್ ಲಾಗ್ಲೆ. ದೆಕುನ್ ಬಾರಾ ಜಾತ್ ಧರ್ಮಾದುತಾಂನಿ ಶಿಸಾಂಚಿ ಸಗ್ಳಿ ಜಮಾತ್ ಆಪೊವ್ನ್, ತಾಂಚೆ ಲಾಗಿಂ ಮ್ಹಳೆಂ: "ಆಮಿ ದೆವಾಚೆಂ ಉತರ್ ಪರ್ಗಟ್ ಕರ್ತೆಂ ಕಾಮ್ ಕುಶಿನ್ ಲೊಟುನ್, ಖಾಣಾ ಜೆವ್ಚಾಚಿ ವಿಬರ್ ಘೆವ್ಚಿ ಸಮಾ ವ್ಹಯ್. ದೆಕುನ್ ಭಾವಾಂನೋ, ತುಮ್ಮೇ ಮಧ್ಲೆ ಲೋಕ್ ಮಾನ್ಡಾ ತಸಲೆ, ಸಾಂಗಾತಾಚ್ ಪವಿತ್ರ್ ಆತ್ಮಾನ್ ಆನಿ ಜಾಣ್ವಾಯೆನ್ ಭರ್ಲಲೆ ಸಾತ್ ಜಾತ್ ವಿಂಚುನ್ ಕಾಡಾ. ಹೆಂ ಕಾಮ್ ಆಮಿ ತಾಂಚೆ ಅಧಿಡ್ ಕರ್ತಾವ್ ಆನಿ ಆಮಿ ಆಪ್ಲೊ ವೆಳ್ ಮಾಗ್ಣಾಂತ್ ಆನಿ ದೆವಾಚೆಂ ಉತರ್ ಪರ್ಗಟ್ ಕರ್ತಾಂ ಕಾಮಾಂತ್ ವಿರ್ಚಿತಾವ್." ಹಿ ಅಲೋಚನ್ ಸಗ್ಳೆ ಜಮಾತೆಕ್ ಪಸಂದ್ ಜಾಲಿ. ತಾಂಚೆಂ ಹ್ಯಾ ಸಾತ್ ಜಣಾಂಕ್ ವಿಂಚುನ್ ಕಾಡ್ಲೆ: ಭಾವಾರ್ಥಾನ್ ಆನಿ ಪವಿತ್ರ್ ಆತ್ಮಾನ್ ಭರ್ಲಲ್ಯಾ ಸ್ತೆಫಾನಾಕ್, ಫಿಲಿಪಾಕ್, ಪ್ರೊಷಿಯಾಕ್, ನಿಕಾನೊರಾಕ್, ಶಿಮೊನಾಕ್, ಪಾರ್ಮೆನಾಕ್ ಆನಿ ಜುದೆವ್ ಧರ್ಮಾಕ್ ಮತಾಂತರ್ ಜಾಲ್ಲ್ಯಾ ಅಂತಿಯೊಕಾಚ್ಯಾ ನಿಶ್ಚಾಂವ್ಕ್, ಹಾಂಕಾಂ ತಾಂಚೆಂ ಧರ್ಮಾದುತಾಂ ಮುಖಾರ್ ಉಬೆ ಕೆಲೆ. ಧರ್ಮಾದುತಾಂನಿ ಪಯ್ಲೆಂ ಮಾಗ್ಣೆಂ ಕೆಲೆಂ ಆನಿ ಉಪ್ರಾಂತ್ ತಾಂಚೆ ವಯ್ರ್ ಹಾತ್ ದವರ್ಲೆ. ದೆವಾಚೆಂ ಉತರ್ ಆತಾಂ ವಿಸ್ವಾರತ್ ಗೆಲೆಂ. ಜೆರುಸಾಲೆಮಾಂತ್ ಆಸ್ಲಲ್ಯಾ ಶಿಸಾಂಚೊ ಸಂಪೊ ವಾಡತ್ ಆಯ್ಲೊ ಆನಿ ಯಾಜಕಾಂ ಮಧ್ಲ್ಯಾ ಸಬಾರಾಂನಿಯೊ ಹೊ ಭಾವಾರ್ಥ್ ಘೆತ್ಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 32:1-2, 4-5, 18-19

ಶ್ಲೋಕ್: ಜಸೊ ತುಜೆರ್ ಆಮ್ಚೊ ವಿಶ್ವಾಸ್, ಸರ್ವೆಸ್ಪರಾ,  
ತಶಿ ಆಮ್ಚೆರ್ ದೆಂವುಂ ತುಜಿ ದಯಾ.

ಕೀ. 32:22

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ನಿತಿವಂತಾನೋ, ಸರ್ವೆಸ್ಪರಾಕ್ ಉಲ್ಲಾಸಾಚಿಂ ಗಿತಾಂ ಗಾಯಾ,  
ವಿಧೇಯ್ ಕಾಳ್ಜಾಚ್ಯಾಂಕ್ ಅಸಲಿ ಸ್ತುತಿ ಸೊಬ್ಬಾ.  
ವಿಣೆಂ ವ್ಹಾಜೊವ್ನ್ ಸರ್ವೆಸ್ಪರಾಕ್ ವಾಖಾಣಾ,  
ಧಾ ಸರಿಯಾಂಚೆ ಕಿನ್ನರೆನ್ ತಾಕಾ ಸಂಗೀತಾಂ ಕರಾ.
2. ಸರ್ವೆಸ್ಪರಾಚೆಂ ಉತರ್ ಖರೆಂಚ್ ಖರೆಂ,  
ಸಗ್ಳಿಂ ತಾಚಿಂ ಕರ್ತುವಾಂ ವಿಶ್ವಾಸೀಪಣಾಚಿಂ.  
ನ್ಯಾಯ್-ನಿತಿಚೊ ಸರ್ವೆಸ್ಪರ್ ಮೋಗ್ ಕರ್ತಾ,  
ತಾಚ್ಯಾ ವಿಶ್ವಾಸೀ ಮೊಗಾನ್ ಸಂಸಾರ್ ಸಗ್ಳೊ ಭರ್ತಾ.
3. ಸರ್ವೆಸ್ಪರ್ ಜಾಲ್ಯಾರ್ ಆಪ್ಲಿ ಭಯ-ಭಕ್ತ್ ಆಸ್ಲಲ್ಯಾಂಚೆರ್,  
ಆಪ್ಲ್ಯಾ ವಿಶ್ವಾಸೀ ಮೊಗಾಚೆರ್ ಭರ್ವಸ್ತಲ್ಯಾಂಚೆರ್ ಜತ್ನನ್ ನದರ್ ಘಾಲ್ತಾ.  
ತೊಚ್ ತಾಂಕಾಂ ಮರ್ಣಾಂತ್ಲಿಂ ನಿವಾರ್ತಾ,  
ದುಕಳಾಚ್ಯಾ ಕಾಳಾರ್ ತಾಂಚೊ ಜೀವ್ ವಾಟಾಯ್ತಾ.

ದುಸ್ರೆಂ ವಾಚಪ್

ತುಮಿ ವಿಂಚುನ್ ಕಾಡ್ಲೆಲಿ ಪರ್ಜಾ, ರಾಯಾಳ್ ಯಾಜಕ್ ವರ್ಗ್.

ಸಾಂ. ಪೆದ್ರುಚ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಪೆದ್ರು 2:4-9

ಭಾವಾಂ-ಭಯ್ಲಿಂನೋ,

ಸೊಮಿ ಜೆಜು ಜಾವ್ನಾಸಾ ತೊ ಜಿವಂತ್ ಘಾತರ್ ಮನ್ಶಾಂನಿ ಉಪ್ಯಾರ್ನಾ ಮ್ಹಣುನ್  
ಕಾಡ್ನ್ ಉಡಯ್ಲೆಲೊ, ಪುಣ್ ದೆವಾನ್ ಮೊಲಾದಿಕ್ ಮ್ಹಣ್ ವಿಂಚುನ್ ಕಾಡ್ಲೆಲೊ. ದೆಕುನ್  
ಏಕ್ ಅತ್ತೀಕ್ ದೆವಾಳ್ ಉಬಾರುಂಕ್ ಜಿವೆ ಘಾತರ್ ತುಮಿ ಜಾಯಾ. ದೆವಾಕ್ ಮಾನ್ಶಾತ್  
ತಸಲಿಂ ಅತ್ತೀಕ್ ಬಲಿದಾನಾಂ ಜೆಜು ಕ್ರಿಸ್ತಾ ಮಾರಿಫತ್ ಭೆಟೊವ್ನ್ ದಿತಲೊ ಏಕ್ ಪವಿತ್ರ್  
ಯಾಜಕ್ ವರ್ಗ್ ತುಮಿ ಜಾಯ್. ಪವಿತ್ರ್ ಪುಸ್ತಕ್ ಮ್ಹಣ್ತಾ:

“ಪಳೆಯಾ, ಸಿಯೊನಾಂತ್ ಹಾಂವ್ ದವರ್ತಾಂ ಏಕ್ ಮುಲ್ಯಾಘಾತರ್,  
ವಿಂಚುನ್ ಕಾಡ್ಲೆಲೊ ಆನಿ ಮೊಲಾದಿಕ್;  
ತಾಚೆರ್ ಪಾತ್ಯೆವ್ನ್ ರಾವ್ಲೆಲೊ ಕೆದಿಂಚ್ ಲಜೆಕ್ ಪಡ್ಲೊನಾ.”

ತುಮ್ಮಾಂ, ಸತ್ಮಾನಿನ್ಯಾಂಕ್, ತೊ ನಿಜಾಕ್ಯೊ ಮೊಲಾದಿಕ್, ಪುಣ್ ಸತ್ಮಾನಿನಾತ್ ತಾಂಕಾಂ:  
 “ಬಾಂದ್ತಲ್ಯಾಂನಿ ಉಪ್ಯಾರ್ ಮ್ಹಣುನ್ ಕಾಡ್, ಉಡಯ್ಲೊ,  
 ತೊಚ್ ಮುಲ್ಯಾಚೊ ಫಾತರ್ ಜಾಲೊ.”

“ಆದ್ಯತಾ ತಸಲೊ ಫಾತರ್ ತೊ, ಪಡುಂಕ್ ಕರ್ತಾ ತಸಲಿ ಶಿಳಾ ತೊ.” ಅಶೆಂ ಉತ್ರಾಕ್ ಪಾಳೊ ದೀವ್ನ್ ಸತ್ಮಾನಿನಾತ್ ತಿಂ ಹ್ಯಾ ಫಾತ್ರಾಕ್ ಆದ್ಲೊನ್ ಪಡ್ತಾತ್. ಹೆಂ ತಾಂಕಾಂ ದೆವಾಚೆಂಚ್ ನಿರ್ಮೋಣೆಂ. ಪುಣ್ ತುಮಿ ವಿಂಚುನ್ ಕಾಡ್ಲಿ ಪರ್ಜಾ, ರಾಯಾಳ್ ಯಾಜಕ್ ವರ್ಗ್, ಏಕ್ ಪವಿತ್ರ್ ರಾಷ್ಟ್ರ ಆನಿ ದೆವಾನ್ ಆಪ್ಲೆಂಚ್ ದಾಯ್ಜ್ ಕರ್ನ್ ಘೆತ್ಲೊ ಲೋಕ್. ಕಾಳೊಕಾ ಥಾವ್ನ್ ಆಪ್ಲ್ಯಾ ವಿಚಿತ್ರ್ ಉಜ್ವಾಡಾಕ್ ತುಮ್ಮಾಂ ಆಪಯ್ಲಲ್ಯಾ ದೆವಾಚಿಂ ಉತ್ತಿಮ್ ಕೃತ್ಯಾಂ ತುಮಿ ಗಾಜಯ್ಲೆ ಮ್ಹಣ್ ತಾಣೆಂ ತುಮ್ಮಾಂ ವಿಂಚ್ಲಾಂತ್.

— ದೆವಾಚಿಂ ಉತರ್ ಹೆಂ.

ಉದ್ಧಾರ್

ಝ. 14:6

ಸರ್ವೆಸ್ಪರಾಕ್ ಜೈ, ಜೈ!

ಹಾಂವ್ಚ್ ವಾಟ್, ಹಾಂವ್ಚ್ ಸತ್ ಆನಿ ಹಾಂವ್ಚ್ ಜಿವಿತ್, ಮ್ಹಣ್ತಾ ಸೊಮಿ, ಮ್ಹಜ್ಯೆ ಮಾರಿಫತ್ ಗೆಲ್ಯಾ ಶಿವಾಯ್ ಕೊಣಾಚ್ಯಾನ್ಯೊ ಬಾಪಾಶಿಂ ವಚುಂಕ್ ಜಾಯ್ನಾ. ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಹಾಂವ್ಚ್ ವಾಟ್, ಹಾಂವ್ಚ್ ಸತ್ ಆನಿ ಹಾಂವ್ಚ್ ಜಿವಿತ್.

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಝ. 14:1-12

ತ್ಯಾ ವೆಳಿಂ ಜೆಜುನ್ ಆಪ್ಲ್ಯಾ ಶಿಸಾಂ ಲಾಗಿಂ ಮ್ಹಳಿಂ: “ತುಮಿ ಕಳ್ಳೆಂ ನ್ಹಯ್, ದೆವಾಚೆರ್ ವಿಶ್ವಾಸ್ ದವರಾ; ಮ್ಹಜೆರ್ಯೊ ವಿಶ್ವಾಸ್ ದವರಾ. ಮ್ಹಜ್ಯಾ ಬಾಪಾಚ್ಯಾ ಘರಾಂತ್ ಜಾಯ್ತಿಂ ಕುಡಾಂ ಆಸಾತ್. ನಾತ್ಲಿಂ ಜಾಲ್ಯಾರ್ ಹಾಂವ್ ತುಮ್ಮಾಂ ಪಯ್ಲೆಂಚ್ ಸಾಂಗ್ತೊಂ. ಹಾಂವ್ ಆತಾಂ ವಚುನ್ ತುಮ್ಮಾಂ ಏಕ್ ಜಾಗೊ ತಯಾರ್ ಕರ್ತಾಂ. ಹಾಂವ್ ವಚುನ್ ತುಮ್ಮಾಂ ಏಕ್ ಜಾಗೊ ತಯಾರ್ ಕರ್ತಚ್, ಹಾಂವ್ ಆಸ್ತಲೊಂ ಥಂಯ್ ತುಮಿಯೊ ಆಸ್ಚಾಕ್ ಹಾಂವ್ ಪಾಟಿಂ ಯೆವ್ನ್ ತುಮ್ಮಾಂ ಮ್ಹಜೆ ಸವೆಂ ಆಪೊವ್ನ್ ವ್ಹರ್ತಲೊಂ. ಹಾಂವ್ ವೆತುಂ ಥಂಯ್ ವೆಚಿ ವಾಟ್ ತುಮಿ ಜಾಣಾತ್.” ತೊಮಾಸ್ ತವಳ್ ಮ್ಹಣಾಲೊ: “ಸೊಮಿಯಾ, ತುಂ ಖಿಯ್ ವೆತಾಯ್ ತೆಂ ಆಮಿ ನೆಣಾಂವ್; ತರ್ ಥಂಯ್ ವೆಚಿ ವಾಟ್ ಆಮಿ ಜಾಣಾ ಜಾವ್ಚಿ ಕಶಿ?” ಜೆಜುನ್ ತಾಕಾ ಜಾಪ್ ದಿಲಿ: “ಹಾಂವ್ಚ್ ವಾಟ್, ಸತ್ ಆನಿ ಜಿವಿತ್. ಮ್ಹಜೆ

ಮಾರಿಫತ್ ಗೆಲ್ಯಾ ಶಿವಾಯ್ ಕೊಣಾಚ್ಯಾನ್ಯೊ ಬಾಪಾ ಸರ್ಶಿಂ ವಚುಂಕ್ ಜಾಯ್ನಾ. ತುಮಿ ಮ್ಹಾಕಾ ಒಳ್ಳತಾತ್ ದೆಕುನ್ ಮ್ಹಜ್ಯಾ ಬಾಪಾಕ್ಯೊ ತುಮಿ ಒಳ್ಳತಾತ್. ಪುಣ್ ಹ್ಯಾ ಪುಡಾಂ ತಾಕಾ ತುಮಿ ಒಳ್ಳತಾತ್ ಆನಿ ತಾಕಾ ತುಮಿ ಪಳೆಲಾ.” ತವಳ್ ಫಿಲಿಪಾನ್ ತಾಚೆ ಲಾಗಿಂ ಮ್ಹಳೆಂ: “ಸೊಮಿಯಾ, ಆಮ್ಕಾಂ ಬಾಪ್ ದಾಖಿಯ್. ತಿತ್ಲೆಂಚ್ ಆಮ್ಕಾಂ ಪುರೊ.” ಜೆಜು ತಾಕಾ ಮ್ಹಣಾಲೊ: “ಫಿಲಿಪಾ, ಇತ್ಲೊ ಕಾಳ್ ಹಾಂವ್ ತುಮ್ಮೇ ಸಾಂಗಾತಾ ಆಸುನ್ಯೊ, ಹಾಂವ್ ಕೊಣ್ ಮ್ಹಣ್ ತುಕಾ ಸಮ್ಜನಾಮೊ? ಜಾಣೆಂ ಮ್ಹಾಕಾ ಪಳೆಲಾ, ತಾಣೆಂ ಬಾಪಾಕ್ಯೊ ಪಳೆಲಾ. ತಶೆಂ ಆಸ್ತಾಂ ‘ಆಮ್ಕಾಂ ಬಾಪ್ ದಾಖಿಯ್’ ಮ್ಹಣ್ ತುಜ್ಯಾನ್ ಕಶೆಂ ಮ್ಹಣುಂಯೆತ್? ಹಾಂವ್ ಬಾಪಾ ಸವೆಂ ಆಸಾಂ ಆನಿ ಬಾಪ್ ಮ್ಹಜೆ ಸವೆಂ ಆಸಾ-ಹೆಂ ತುಂ ಸತ್ಮಾನಿನಾಯ್? ಹಾಂವ್ ತುಮ್ಮೇ ಲಾಗಿಂ ಉಲಯ್ತಾಂ ತಿಂ ಉತ್ರಾಂ ಮ್ಹಜೆಸ್ತಕಿಂಚ್ ಹಾಂವ್ ಉಲಯ್ತಾ. ಬಾಪ್ಚೆ ಮ್ಹಜೆ ಸವೆಂ ರಾವುನ್ ಆಪ್ಲಿಂ ಕಾಮಾಂ ಚಲಯ್ತಾ. ಹಾಂವ್ ಬಾಪಾ ಸವೆಂ ಆಸಾಂ ಆನಿ ಬಾಪ್ ಮ್ಹಜೆ ಸವೆಂ ಆಸಾ ಮ್ಹಣುನ್ ಹಾಂವ್ ಸಾಂಗ್ತಾಂ ತೆಂ ತುಮಿ ಸತ್ಮಾನಾ. ನ್ಹಯ್ ಜಾಲ್ಯಾರ್ ಹಿಂ ಕಾಮಾಂ ಪಳೆವ್ನ್ ಪುಣ್ಕೊಯೊ ಸತ್ಮಾನಾ. ಸತ್ಚೆ ಹಾಂವ್ ತುಮ್ಮಾಂ ಸಾಂಗ್ತಾಂ: ಜೊ ಕೊಣ್ ಮ್ಹಾಕಾ ಸತ್ಮಾನ್ತಾ, ತೊ ಹಾಂವ್ ಕರ್ತಾಂ ತಿಂ ಕಾಮಾಂ ಕರ್ತಲೊ; ತಿತ್ಲೆಂಚ್ ನ್ಹಯ್, ತಾಚ್ಯಾಕ್ಯೊ ವರ್ತಿಂ ಕಾಮಾಂ ಕರ್ತಲೊ. ಕಿತ್ಯಾಕ್ ಹಾಂವ್ ಬಾಪಾ ಸರ್ಶಿಂ ವೆತಾಂ.”